



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1465/18 – 2006 ඔක්තෝබර් 05 වැනි බ්‍රහස්පතින්දා – 2006.10.05

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

1972 අංක 40 දරන ශ්‍රී ලංකා අපනයන සංවර්ධන පනත

14 වන වගන්තිය යටතේ නියෝග

ව්‍යවසාය සංවර්ධන සහ ආයෝජන ප්‍රවර්ධන අමාත්‍ය, රෝහිත බෝගොල්ලාගම වන මම, මුදල් හා ක්‍රම සම්පාදන අමාත්‍යවරයාගේ ද එකඟත්වය ඇතිව 1979 අංක 40 දරන ශ්‍රී ලංකා අපනයන සංවර්ධන පනතේ 14 (1) වගන්තිය මගින් මා වෙත පැවරී ඇති බලතල ප්‍රකාර 2006.10.06 වැනි දින සිට ක්‍රියාත්මක වන පරිදි මෙහි පළමුවන උපලේඛනයේ 3 වන තීරුවේ දක්වා ඇති භාණ්ඩ මත ආනයනය කරන අවස්ථාවේ තීරු බදු කාර්යයන් සඳහා ඒවායේ වටිනාකම මත එකී උපලේඛනයේ 4 වන තීරුවේ ඒ සඳහා දක්වා ඇති අදාල අනුපාතයන් පරිදි, සෙස් බද්දක් නියමකොට අයකර ගත යුතු බව මෙම නියෝගය මගින් ප්‍රකාශයට පත් කරමි. එසේ වුවද,

- (1) මෙම උපලේඛනයේ 3 වන තීරුවේ අගය මත වටිනාකම සහ ඒකක අනුපාතය විශේෂිත කොට දක්වා ඇති විටදී, ගෙවිය යුතු සෙස් බද්ද ගණනය කිරීමේ දී අදාල වන අනුපාතය වනුයේ, සෙස් බද්ද වශයෙන් වැඩි මුදලක් ගෙවිය යුතු වන අනුපාතයයි.
- (2) මෙමගින් පනවනු ලබන සෙස් බද්ද පහත අවස්ථාවන්හි දී අදාල නොවේ :-

ආනයනය කරනු ලබන භාණ්ඩය, රේගු අධ්‍යක්ෂ ජනරාල්වරයා විසින් එකී භාණ්ඩය පහත සඳහන් කාර්යයන් සඳහා ආනයනය කර ඇති බවට සැහිමකට පත්වන්නේ නම්,

- (අ) නැවත සකස් කර ප්‍රති අපනයනය කිරීම ; හෝ
- (ආ) අපනයන භාණ්ඩ නිෂ්පාදනය කිරීමට යොදා ගන්නා භාණ්ඩය.

- (3) සෙස් බදු ගෙවා ඇති ආනයනික භාණ්ඩ ප්‍රති අපනයනය කරන අවස්ථාවකදී මෙහි දෙවන උපලේඛනයේ විශේෂිත කොට දක්වා ඇති කොන්දේසි සම්පූර්ණ කොට ඇත්නම් එම ගෙවන ලද සෙස් බදු ප්‍රමාණයෙන් 9/10 ට නොවැඩි ප්‍රමාණයක් ආනයනකරුට ප්‍රතිපූර්ණය කිරීමට රේගු අධ්‍යක්ෂ ජනරාල්වරයාට තීරණය කළ හැක.
- (4) මෙම නියෝගය යටතේ යම් ආනයනික භාණ්ඩ සඳහා සෙස් බදු ගෙවා ඇති අවස්ථාවකදී සහ එකී භාණ්ඩවලින් කොටසක් නැවත සකස් කොට ප්‍රති අපනයනය සඳහා හෝ අපනයනය සඳහා භාණ්ඩ නිෂ්පාදනය කිරීම සඳහා යොදා ගෙන ඇති බවට රේගු අධ්‍යක්ෂ ජනරාල්වරයා සැහිමකට පත් වන්නේ නම් සහ එකී ප්‍රති අපනයනය සහ අපනයනය එකී භාණ්ඩ ආනයනයේ දින සිට වසරක කාලයක් තුළ සිදු කොට ඇත්නම් එකී භාණ්ඩ කොටසට අදාලව ගෙවා ඇති සෙස් බද්ද නැවත ආනයනයකරුට ගෙවිය යුතු වන අතර, එකී නැවත ප්‍රති අපනයනය හෝ අපනයනය එකී භාණ්ඩ ආනයනය කළ දින සිට වසරක් ඇතුළත සිදු කිරීමට ආනයනයකරුට

පාලනය කළ නොහැකි හේතුවක් නිසා සිදු වී ඇති බවට රේගු අධ්‍යක්ෂ ජනරාල් විසින් තීරණය කරනු ලැබ ඔහුගේ අභිමතානුසාරී බලය යටතේ වැඩිදුර කාලයක් සඳහා දීර්ඝ කරනු ලැබ ඇති අවස්ථාවකදී ද, උක්ත ගෙවීමට ආනයනකරු හිමිකම් දරයි.

රෝහිත බෝගොල්ලාගම,
ව්‍යවසාය සංචර්ධන සහ ආයෝජන ප්‍රවර්ධන අමාත්‍ය.

2006 ඔක්තෝබර් මස 05 වැනි දින,
ව්‍යවසාය සංචර්ධන සහ ආයෝජන ප්‍රවර්ධන අමාත්‍යාංශය,
කොළඹ.

උපලේඛනය I

ශීර්ෂ අංකය	සංයෝජන වර්ගීකරණ සංකේතය	විස්තරය	සෙස් බදු ප්‍රමාණය
(1)	(2)	(3)	(4)
87.03	87032307	සිලින්ඩර් ධාරිතාවය සහ සෙන්ටි මීටර්, 2,000 නොයික්මවන අවුරුදු 3 1/2 ට වඩා නොපැරණි අනෙකුත්	
	87032307.10	සිලින්ඩර් ධාරිතාවය සහ සෙන්ටි මීටර් 1,600 නොයික්මවන	5%
	87032307.90	අනෙකුත්	5%
87.03	87033207	සිලින්ඩර් ධාරිතාවය සහ සෙන්ටි මීටර් 2,000 නොයික්මවූ රේසිං කාර් සහ ස්ටේෂන් වැගන් ඇතුළුව අවුරුදු 3 1/2 ට වඩා නොපැරණි මෝටර් කාර්	
	87033207.10	සිලින්ඩර් ධාරිතාවය සහ සෙන්ටි මීටර් 1,600 නොයික්මවන	5%
	87033207.90	අනෙකුත්	5%

උපලේඛනය II

- රේගු අධ්‍යක්ෂ ජනරාල්වරයා හෝ ඔහු වෙනුවෙන් බලය පවරනු ලැබූ රේගු දෙපාර්තමේන්තුවේ වෙනයම් නිලධාරියකු විසින් නියෝගයේ (iii) අතුරු විධානවල දැක්වෙන භාණ්ඩ විස්තරය හා එකී භාණ්ඩය ගැලපෙන බවට සෑහීමකට පත්විය යුතුවේ.
- එකී භාණ්ඩ ආනයනය කරනු ලබන කාලය සහ ප්‍රති අපනයනය කරන කාල පරාසය තුළ එකී භාණ්ඩවල හිමිකමේ වෙනසක් නොවිය යුතුය.
- රේගු දෙපාර්තමේන්තුවේ වාර්තාවල දැක්වෙන පරිදි ප්‍රති අපනයනය එකී භාණ්ඩය ආනයනය කළ දින සිට වසරක් ඇතුළතදී සිදු කළ යුතු වන අතර ආනයනකරුට පාලනය කළ නොහැකි හේතුවක් නිසාවෙන් උක්ත එක් වසරක කාලය තුළ ප්‍රති අපනයනය කිරීම නොහැකි වී ඇති බවට රේගු අධ්‍යක්ෂ ජනරාල්වරයා විසින් සෑහීමකට පත් වන විටකදී ඔහුගේ අභිමතය පරිදි එකී කාල පරිච්ඡේදය විශේෂිත කොට දීර්ඝ කළ හැක.